

**AZƏRBAYCAN RESPUBLİKASININ
AUDİTORLAR PALATASI ŞURASININ
QƏRARI**

Bakı şəhəri

№371/5

23 dekabr 2024-cü il

Azərbaycan Respublikasının Auditorlar Palatasında 2024-cü il ərzində fəaliyyət göstərən “dəyirmi masa”, təşkil olunan ictimai-siyasi tədbir, konfrans, seminar, ustad dərsləri, “Auditorun səsi” mövzusunda müzakirələr və həmin tədbirlərdə Palata üzvlərinin iştirakının vəziyyəti barədə

Azərbaycan Respublikası Auditorlar Palatasının 2024-cü il üzrə iş planının 9.2-ci “Auditin aktual problemləri üzrə konfransların, “dəyirmi masa”ların, ustad dərslərinin və seminarların təşkili” və 10.7-ci “Auditorun səsi” mövzusunda onlayn müzakirənin təşkili” bəndlərinin və Palata sədrinin “Auditorlar Palatasında keçiriləcək tədbirlərin (konfranslar, simpoziumlar, «dəyirmi masa»lar, seminarlar, ustad dərsləri və s.) təşkili və təşviqi barədə” 2022-ci il 12 yanvar tarixli 1/2 nömrəli sərəncamının icrasını təmin etmək məqsədilə Palatanın icraçı direktoru S.Gülməmmədov tərəfindən 2024-cü ilin 07 yanvar tarixində təsdiq edilmiş “Azərbaycan Respublikası Auditorlar Palatasının əməkdaşlarının və üzvlərinin 2024-cü il üzrə ölkənin ictimai-siyasi həyatında baş verən hadisələrlə əlaqədar KİV-də fəaliyyətlərinin siyasi reytinginə dair Tədbirlər Planına uyğun olaraq Auditorlar Palatasının Aparatı (Q.Bayramov və F.Kamalova) və Audit sistemində icra intizamı və daxili nəzarət şöbəsi (Z.Almazov) tərəfindən “Auditorlar Palatasında 2024-cü il ərzində fəaliyyət göstərən “dəyirmi masa”, təşkil olunan ictimai-siyasi tədbir, konfrans, seminar, ustad dərsləri, “Auditorun səsi” mövzusunda müzakirələr və həmin tədbirlərdə Palata üzvlərinin iştirakının vəziyyəti barədə” hazırlanmış hesabatı müzakirə edərək Auditorlar Palatasının Şurası

QƏRARA ALIR:

1. “Azərbaycan Respublikasının Auditorlar Palatasında 2024-cü il ərzində fəaliyyət göstərən “dəyirmi masa”, təşkil olunan ictimai-siyasi tədbir, konfrans, seminar, ustad dərsləri, “Auditorun səsi” mövzusunda müzakirələr və həmin tədbirlərdə Palata üzvlərinin iştirakının vəziyyəti barədə” hesabat bəyənilsin (hesabat və monitorinqin nəticəsinə dair arayış əlavə olunur).

2. Auditorlar Palatasının Aparatı (Q.Bayramov və F.Kamalova) tərəfindən Auditorlar Palatası sədrinin “Auditorlar Palatasında keçiriləcək tədbirlərin (konfranslar, simpoziumlar, «dəyirmi masa»lar, seminarlar, ustad dərsləri və s.) təşkili və təşviqi barədə” 2022-ci il 12 yanvar tarixli 1/2 nömrəli sərəncamına uyğun olaraq 14 ictimai-siyasi tədbirin, 1 beynəlxalq elmi-praktik konfransın, 1 “dəyirmi masa”nın, 4 ustad dərslərinin, 29 mövzu əhatə olunmaqla 16 seminarın, “Auditorun səsi” mövzusunda 2 müzakirənin vaxtında və keyfiyyətlə keçirilməsi işləri müsbət qiymətləndirilsin.

3. Audit sistemində icra intizamı və daxili nəzarət şöbəsi (Z.Almazov) tərəfindən Auditorlar Palatası sədrinin 2022-ci il 12 yanvar tarixli 1/2 nömrəli sərəncamına uyğun olaraq Palata üzvlərinin və digər iştirakçıların keçirilən tədbirlərdə onlayn iştirakı məsələsinin vaxtında həll edilməsi, Palata üzvlərinin tədbirlərdə iştirakının monitorinqinin aparılması və müvafiq qaydada rəsmləşdirilməsinin təmin edilməsi işi müsbət qiymətləndirilsin.

4. Auditorlar Palatasında 2024-cü il ərzində keçirilmiş tədbirlərdə (konfranslar, simpoziumlar, «dəyirmi masa»lar, seminarlar, ustad dərsləri və “Auditorun səsi” mövzusunda onlayn müzakirlər və s.) fəal iştirak etmiş 3 nəfər moderatora (Q.Bayramov-22 mövzu üzrə, N.Talıbov-2 mövzu üzrə, E.İbrahimov-5 mövzu üzrə) və 10 nəfər məruzəçiyə (N.Talıbov-22 mövzu üzrə, E.İbrahimov-15 mövzu üzrə, Ş.Kərimov - 1 mövzu üzrə, A.Bayramov-1 mövzu üzrə, A.Cəfərov-1 mövzu üzrə, F.Hüseynov-1 mövzu üzrə, S.Vəlizadə-1 mövzu üzrə, N.Abbaslı-1 mövzu üzrə, İ.Bayramov-1 mövzu üzrə, N.Muradxanova-1 mövzu üzrə) (məlumat əlavə olunur) təşəkkür elan edilsin.

5. 2024-cü il ərzində keçirilmiş tədbirlərdə tam iştirak edən 2 nəfər auditor təşkilatının rəhbərlərinə - “TNM Audit” MMC-nin direktoru Talıbov Nəcəf Musa oğlu və “JELF Audit Group” MMC-nin direktoru Cəfərov Elxan Feyruz oğluna təşəkkür elan edilsin.

6. 2024-cü il ərzində keçirilmiş tədbirlərin ümumi sayının 60%-dən çoxunda iştirak edən 38 auditor təşkilatının rəhbərlərinin (25%) və 14 sərbəst auditorun (22%) (Cədvəl 1 və 3-də qeyd edilən) işləri müsbət qiymətləndirilsin.

7. 2024-cü il ərzində keçirilmiş tədbirlərin ümumi sayının 30%-dən az iştirak edən 90 auditor təşkilatının rəhbərlərinin (58%) və 39 sərbəst auditorun (60%) (Cədvəl 2 və 4-də qeyd edilən) nəzərlərinə çatdırılsın ki, gələcəkdə keçiriləcək tədbirlərdə daha fəal iştirak etsinlər.

8. 2024-cü il ərzində keçirilmiş tədbirlərdə iştirak etməyən 43 auditor təşkilatının rəhbərlərinə (27%) və 24 sərbəst auditora (37%) (Cədvəl 5-də qeyd edilən) xəbərdarlıq elan edilsin.

9. Auditin təşkili və hesabatlılıq idarəsinə (V.Cavadov), İnsan resursları üzrə menecerə (N.Abdullayeva) və Audit sistemində icra intizamı və daxili nəzarət şöbəsinə (Z.Almazov) tapşırılsın ki, Qərarın 4-cü və 5-ci bəndlərindən irəli gələn məsələləri həll etsinlər.

10. Audit sistemində icra intizamı və daxili nəzarət şöbəsinə (Z.Almazov) tapşırılsın ki, bu qərarın 8-ci bəndində nəzərdə tutulmuş auditor təşkilatlarının rəhbərlərinə və sərbəst auditorlara xəbərdarlıq məktublarının göndərilməsi təmin edilsin.

11. Bu qərarın və hesabatın mətnləri Auditorlar Palatanın internet sahifəsində yerləşdirilsin.

Şuranın sədri

Vahid Novruzov